



גאווערנאר קעטי האקול

אויף תיכף ארויסצוגעבן: 11/30/2021

גאווערנער האקול אנאנסירט 2021-2023 פעלאָוס

גאווערנער קעטי האקול האט היינט אנאנסירט די פעלאָוס פאר 2021-2023.

"ניו יארק'ס פעלאָוס דינען אין קריטיש וויכטיגע ראלעס אין די רעגירונג, ברענגענדיג מיט זיך פארשידענע הונטערגרונטן און ערפארונג צום טיש — די גרופע איז נישט אנדערש, און זיי וועלן אן א ספק איבערלאזן זייערע צייכענעס איבער אונזער סטעיט דורך זייער ווארעמקייט פארן פאראויס רוקן אונזער סטעיט", **האט גאווערנער האקול געזאגט.** "די עמפיייער סטעיט פעלאָוס פראגראם (Empire State Fellows Program) גרייט צו די קומענדיגע דור פון טאלאנטירטע פירער פאר קארייערעס אין פובליק דינסט, און איך קוק ארויס צו ארבעטן מיט די קלאס פון 2021-2023 צו פארזעצן צו מאכן רעגירונג ארבעטן און ברענגען רעזולטאטן פאר ניו יארקער."

שעקוואן האָנט איז אויסגערופן געווארן אלץ די **קערי געבעי פעלאָו**. די קערי געבעי פעלאָושיפ איז א פול-טיים לעגאלע פעלאָושיפ פראגראם געעפנט אין עהרע פון קערי געבעי, א געוועזענע געהילף קאונסעל אין די גאווערנער'ס אפיס וועלכער איז דערמארדעט געווארן אין 2015 אין אן אקט פון רעוואלווער פארברעכן. מר. האָנט וועט ארבעטן דירעקט מיט די קאונסעל פון די גאווערנער (Counsel to the Governor) און מיט זייערע איינגעשטעלטע איבער אנגעלעגנהייטן ווי פארברעכן פארמיידונג, עקאנאמישע גלייכקייט און קאמיוניטי אנטוויקלונג – פאליסי אנגעלעגנהייטן וואס געבעי האט פאראויס געשטופט דורכאויס זיין קארייערע. מר. האָנט, פונקט ווי געבעי איז איבערגעגעבן צו פובליק סערוויס, און ער ווייזט ארויס די ערליכקייט און גוטתארציגקייט וואס איז געווען די כאראקטער פון געבעי פערזענליך. נאכן גראדואירן פון קאלעדזש האט מר. האָנט געארבעט אלץ אן AmeriCorps VISTA אין האַרלעם, א געלעגנהייט וואס האט אונטערגעשטראכן פאר אים די שוועריגקייטן מיט וועלכע ארימערע קאמיוניטיס, און באזונדערס קינדער, פארמעסטן זיך אפט. מר. האָנט האפט יעצט צו נוצן זיינע לעגאלע סקילס צו האבן איינפלוס אויף די קאמיוניטיס. מר. האָנט האט געדינט אלץ אסאָושיעיט ביי Wilson & Chan LLP און ביי Harris Beach PLLC, און אלץ אן אינטערן מיט די Federal Defenders of New York (פעדעראלע באשיצער פון ניו יארק). ער האט ערהאלטן א BA דעגרי אין פילאסאפיע און פסיכאלאגיע פון קאָלבי קאלעדזש און א JD פון פארדהעם אוניווערסיטעט געזעץ סקול.

דזשענע פּרעזשער איז אויסגערופן געווארן אלץ די **עדי ווינדסאר, מאַרשאַ פ. דזשאַנסאָן און סילויע ריווערא LGBTQ פעלאָו**. די ניו יארק סטעיט LGBTQ פעלאָושיפ איז אוועקגעשטעלט געווארן צו שטיצן די אנגייענדע באמאונגען פון די אפיס פון די טשיעף דייווערסיטי אפיסער (Office of the Chief Diversity Officer). די LGBTQ פעלאָו ווערט געשאנקען יעדע צוויי יאר פאר א מענטש וואס האט ארויסגעוויזן אן איבערגעגעבנקייט צו געזעלשאפטליכע גערעכטיגקייט, מיט א רעפוטאציע פון ארבעטן פאר LGBTQ גלייכקייט, ציווילע רעכטן און דייווערסיטי, יושר און אריינרעכענונג אנגעלעגנהייטן מיט א שטארקע אינטערעסע אין פובליק סערוויס. די פעלאָושיפ איז א נאמען געגעבן געווארן נאך LGBTQ פירער וועלכע האבן – מיט זייער קוראזש, דרייסטקייט און אנטשלאסנקייט – פארמערט די באקאנטשאפט מיט LGBTQ אנגעלעגנהייטן און געהאט אן אנהאלטנדע השפעה אויף די LGBTQ

קאמיוניטי: עדי ווינדסאר פאר איר שתדלנות און טראנספארמאטיווע ארבעט מיטן ערפאלגרייך באקעמפן די פעדעראלע שוץ פון חתונה געזעץ (federal defense of marriage act) און מאַרשאַ פּ. דזשאַנסאָן און סילוויע ריווערא פאר זייער באוועגונג אנפירנדיג שתדלנות אין די נאמען פון די טרענסדזשענדער קאמיוניטי אין ניו יארק. מיקס. פרעזשער איז א יאָוגי און א סאָושעל וואַרקער וואס איז ווארעם איבערן צוזאמען שאפן פלעצער פאר היילונג און באפרייאונג. זיי האבן געהאלפן אנפירן פאָנדרייזינג און דיגיטאלע סטראטעגיע ביי I Challenge Myself (איך פראוואו זיך אליין), אן ארגאניזאציע וואס ערנערט די קאפ, קערפער און גייסט דורכן באקענען NYC פובליק סקול סטודענטן מיטן רייטן א ביציקל פאר איבונגען, און זיי האבן געקאָוטשט אן LGBTQ+ יונגווארג ביציקל קלאָב, די Fearless Flyers (פארכטלאזע פליער). בעפאר דעם האט מיקס. פרעזשער אויסגעלערנט יאָוגע אין עלעמענטערי סקולס אין די סאָוט בראנקס און אין האַרלעם, און זיי האבן ערמעגליכט קאמיוניטי ארגאניזירונג גרופעס מיט צענערלינגען איבער גאנץ NYC זיך צוזאמצונעמען אין אן אנט-ראסיסטישע פאראיין. מיקס. פרעזשער האט ערהאלטן זייער MSW דעגרי פון די סילבערמאן סקול פון סאָושעל וואַרק ביי האַנטער קאלעדזש און א בעטשעלאר אָוו סייענס דעגרי אין דזשורנאליזם פון נארטוועסטערן אוניווערסיטעט.

די פאלגנדע מענטשן זענען אויסגערופן געווארן אלץ די **עמפייער פעלאַוס** פאר די 2021-2023 פראגראם. די עמפייער סטיעט פעלאַוס פראגראם (Empire State Fellows Program) איז א פול-טיים פירערשאפט טרענירונג פראגראם וואס וועט צוגרייטן די קומענדיגע דור פון טאלאנטירטע פראפעסיאנאלן פאר קאריערעס אלץ ניו יארק סטעיט פאליסי געבער. זיין פארמישט אין די ארבעט פון די ניו יארק סטעיט רעגירונג איז ביי די הארץ פון די עמפייער סטעיט פעלאַוס פראגראם. יעדע עמפייער פעלאַוו ווערט באשטימט צו ארבעטן דירעקט מיט א קאמישאנער, דעפיוטי קאמישאנער אדער אנדערע הויכראנגיגע פאליסי געבער. יעדע עמפייער פעלאַוו ארבעט ביי א סטעיט אפיס אדער אגענטור, ווי צום ביישפיל ביי די אפיס פון קינדער און פאמיליע סערוויסעס (Office of Children and Family Services), די סטעיט דעפארטמענט, לעיבאר דעפארטמענט (Department of Labor), די דעפארטמענט פון ענווייראמענטאל אפהיטונג (Department of Environmental Conservation), אדער אין די גאווערנער'ס עקזעקיוטיוו טשעימבער. ארבעט אויפגאבן שטעלן צו פאר פעלאַוס איינציגארטיגע ערפארונג ארבעטנדיג צוזאמען מיט הויכראנגיגע בעאמטע און אנטויל נעמען אין די פאליסי מאכונג פראצעדור.

ליאַו מעטעיאַו בעטשינגער איז אויסגערופן געווארן אלץ **עמפייער סטעיט פעלאַוו**. מר. בעטשינגער וועט שטיצן פראיעקטן אין די אפיס פון קלימאט טויש אין די ניו יארק סטעיט דעפארטמענט פון ענווייראמענטאל אפהיטונג. בעפארן זיך אנשליסן אין די עמפייער סטעיט פעלאַושיפ פראגראם האט מר. בעטשינגער געארבעט אלץ גרונדער און דירעקטאר פון פאליסי און לעגיסלאטיווע אנגעלעגנהייטן פאר אן ארגאניזאציע פאר רעכטן פאר רויטע אינדיאנער, ענווייראמענטאל גערעכטיגקייט און לאנד באנוץ. אין די ראלע האט ער געארבעט צוזאמען מיט רויטע אינדיאנער שבטים, NYS און נאציאנאלע אפהיטונג ארגאניזאציעס, לאקאלע פארמישטע פארטייען און NYS מוניציפאלע רעגירונגען. ער האט אויך געארבעט אויף עטליכע פאליטישע קאמפיינען אויף די לאקאלע און פעדעראלע שטאפלען, אריינרעכענענדיג אלץ פאליסי און קאמיוניקאציע פעלאַוו, פעלד דירעקטאר און קאמפיין מענעדזשער. זיין אינטערעסע אין פובליק פאליסי איז געטריבן דורך די דרינגנדע נויט צו פאראויס שטופן יושר'דיגע, פעסטע און שטאנדהאפטיגע קלימאט לייזונגען וועלכע ארבעטן פאר אלע מענטשן אין ניו יארק סטעיט און אינדרויסן. מר. בעטשינגער האט אנגעהויבן זיין קאריערע אלץ א זשורנאליסט אין עסטרייך, בעפארן אננעמען א פאזיציע אין די ווין אינסטיטוציע פאר די סאציאלאגיע פון געזעץ און קרימינאלאגיע (Vienna Institute for the Sociology of Law and Criminology) אלץ פאליסי אנאליסט און ליעיזאן פאר די עסטרייכישע פעדעראלע רעגירונג. מר. בעטשינגער האט א BA דעגרי אין סאציאלאגיע און אן MA דעגרי אין וויסנשאפט, טעכנאלאגיע און געזעלשאפט פון די ווין אוניווערסיטעט (עסטרייך) און אזוי אויך א PhD דעגרי אין וויסנשאפט און טעכנאלאגיע שטודיעס פון Rensselaer Polytechnic Institute. זיין

פארשונג האט זיך קאנצעטרירט אויף אנגעלעגנהייטן פון גלייכקייט אין קלימאט טויש. אין זיין דיסערטעישען ארבעט האט מר. בעטשינגער אויסגעפארשט קלימאט צופאסונג אין פאליסי און למעשה פון אן אינטערנאציאנאל-פארגליכענע קוק ווינקל.

ניקאול דזשין קריסטשען איז אויסגערופן געווארן אלץ **עמפיער סטעיט פעלאָו**. מיט קריסטשען וועט שטיצן פראיעקטן אין די אפיס פון פלאנירונג, אנטוויקלונג און קאמיוניטי אינפראסטראקטור (Office of Planning, Development and Community Infrastructure) אין די ניו יארק סטעיט דעפארטמענט. מיט קריסטשען איז א באגרונדעטע עקאנאמישע אנטוויקלונג פראפעסיאנאל מיט א רעקארד פון פארנט-ליניע ערפאלגרייכע פארענדיגונגען פון שטאטישע צענטערן אויפלעבונג פראיעקטן איבער די גאנצע ראיאן — באזונדערס אין לאנג איילענד. מיט קריסטשען האט אויך געהאלטן עקאנאמישע אנטוויקלונג עקזעקיוטיוו פירערשאפט פאזיציעס אין טאָון, קאָונטי און פעדעראלע רעגירונגען, ארבעטנדיג אין NYC, וואשינגטאן DC און אין לאנג איילענד. זי האט געהאלפן ביזנעסער און לאקאלע רעגירונגען זיך צו ספראווען מיט עקאנאמישע אנטוויקלונג אונטערנעמונגען דורכן פארזיכערן גרענט פינאנצירונג, טעקס באליבונגען און אפפערן סטראטעגישע הדרכה דורכאויס די פלאנירונג פראצעדור. זי האט געהאט אן ערפאלגרייכע גרענט אפליקאציע שרייבונג קאריערע, העלפנדיג אויסנוצן 20 מיליאן דאלאר אין פובליק אינוועסטירונגען בשעת'ן העלפן שאפן טויזנטע לאקאלע דזשאב געלעגנהייטן, באשיצן די לאנג איילענד סאָונד איינגאס און טראנספארמירן שטאטישע צענטערן אין איר לאנג איילענד קאמיוניטי. זי איז א פעלאָו פון 2001 קלאס פרעזידענטליכע מענעדזשמענט (Presidential Management Fellow, PMF National Network for Environmental Management Studies, NNEMS). מיט קריסטשען האלט א BBA דעגרי פון מערימאָנט אוניווערסיטעט; אן MPA דעגרי פון דזשארדזש מעיסאן אוניווערסיטעט, און א גראדואירע סערטיפיקאט אין נאָן-פראָפיט מענעדזשמענט, און זי איז יעצט א סטודענטין פאר א דאקטאראט אין ווילמינגטאן אוניווערסיטעט. זי האט געארבעט אלץ עדזשאַנקט פראפעסאר פאר איבער 10 יאר אין לאנג איילענד אוניווערסיטעט אין די MPA און MBA פראגראמען, און זי איז אן אייפערדיגע באל טאנצער.

שענלי קארעלאָו איז אויסגערופן געווארן אלץ **עמפיער סטעיט פעלאָו**. מיט קארעלאָו וועט שטיצן די פראגראם פאר באפרייטע ארעסטאנטן (Re-Entry Program) אין ניו יארק סטעיט'ס סטעיט דעפארטמענט. מיט קארעלאָו האט ערפארונג מיטן ארבעטן פאר רעגירונג אינסטיטוציעס אזוי ווי די ניו יארק סטעיט אפיס פאר צייטווייליגע און דיסעביליטי הילף (Office of Temporary and Disability Assistance), די פאראייניגטע שטאטן דעפארטמענט פון האוּזינג און שטאטישע אנטוויקלונג (Department of Housing and Urban development) און מיט די SUNY סיסטעם. זי האט געארבעט מיט גרענט-פינאנצירטע פראיעקטן און פראגראמען פארבינדן מיט פובליק געזונטהייט, די געריכט סיסטעם(ען) און סקול דיסטריקט אלץ אפשצער פאר אן MWBE און אלץ פאליסי אנאליסט פאר געזונטהייט פאונדעישענס אין מערב ניו יארק. זי איז די מערסטע שטאלץ פון — און איז די מערסטע באאיינפלוסט געווארן פון — איר ערפארונג אויסלערנענדיג אמעריקאנע היסטאריע פאר קינדער פון אנטלאפענע און מענטשן אויף פּעראָל. דאס האט איר געברענגט צו מאכן א קאריערע ארבעטנדיג אויף קרימינאלע גערעכטיגקייט רעפארם פאליסיס וועלכע פארשטערקערן די פראצעדור פאר באפרייטע ארעסטאנטן זיך צוריק איינגלידערנדיג אין די קאמיוניטי. איר היסטארישע טרענירונג און פאריגע ארבעט ערפארונג — דירעקט מיט יונגע באפעלקערונגען וועם זי וויל דינען — האבן בייגעשטייערט אן אייגנארטיגע קוק ווינקל אויף די פאליסי אנגעלעגנהייטן. מיט קארעלאָו האט ערהאלטן איר PhD דעגרי אין היסטאריע פון די באפעלאו אוניווערסיטעט אין 2020, און זי איז א געלערנטע אין טונקל-הויטיגע קראפט (בלעק פאווער) היסטאריע. איר דיסערטעישען ארבעט גייט איבער די היסטאריע פון צוויי באדייטנדע ניו יארק סטעיט טונקל-הויטיגע קראפט ארגאניזאציעס: בויט אחדות, זעלבסטשטענדיגקייט, פירערשאפט און עהרע (Build Unity, Independence, Leadership and Dignity, BUILD) פון באפעלאו און פרייהייט, ערליכקייט, גאט, עהרע, היינט (Freedom, Integrity, God, Honor, Today),

(FIGHT) פון ראטשעסטער. מיס קארעלאָ האט אויך באקומען אן MA דעגרי אין אינטער-דיסציפלינע שטודיעס פון ניאגרא אוניווערסיטעט אין היסטאריע און סאציאלאגיע/קרימינאלאגיע.

טשעלסי דע דזשיסעס איז אויסגערופן געווארן אלץ **עמפייער סטעיט פעלאָ**. מיס דע דזשיסעס וועט שטיצן פראיעקטן איבער די עקזעקיוטיוו טשעימבער'ס קאנסטיטשוענסי דעפארטמענט (Constituency department) קאנצעטרירנדיג זיך אויף די פרויען אנגעלעגנהייטן אינוועסטירונגען. מיס דע דזשיסעס האט ערפארונג מיט קאמיוניטי-באזירטע שתדלנות און פובליק פאליסי, און זי האט געארבעט פאר מערערע ארגאניזאציעס קאנצעטרירט אויף דזשענדער גלייכקייט, אריינרעכענענדיג די Vera אינסטיטוציע פאר גערעכטיגקייט (Vera Institute of Justice) און אלץ אן אינטערן אין די NYC אפיס פון די מעיאָר אויף די קאמיסיע אויף דזשענדער גלייכקייט (Commission on Gender Equity). מיס דע דזשיסעס'ס ווארעמקיי פאר פרויען אין רעגירונג האט איר געברענגט צו פארשלאגן א פארשונג פארשלאג ביי די נארט איסטערן קאנפערענץ פאר פובליק אדמיניסטראציע (North Eastern Conference for Public Administration) איבער דאס אומצופרידנשטעלנדע צאל פון פרויען פארטרעטער אין ניו יארק סטעיט, און זי האט געדינט צוויי טערמינען אלץ פרעזידענט פון לאנג איילענד אוניווערסיטעט'ס פובליק אדמיניסטראציע געזעלשאפט (Public Administration Society) און זי האט געוואונען די 2020 פרעזידענט פון די יאר פרייז. אלץ ערשטע דור לאטינאָ איז זי איבערגעגעבן צו זיין א טרייב קראפט צו פארמערן די צאל פרויען אין רעגירונג פאזיציעס און ערוויילט אין פאליטישע אפיסעס, באזונדערס פרויען פון מינאריטעט קאמיוניטיס. מיס דע דזשיסעס האט אנגעהויבן איר קאריערע אלץ א קינד וואוילזיין קעיס מענעדזשער און געדינט אלץ 'גרויסע שוועסטער' דורך די גרויסע ברידער גרויסע שוועסטערס (Big Brothers Big Sisters) פראגראם. זי האט באקומען איר בעטשעלאר'ס דעגרי אין אינטער-דיסציפלינע סאָושעל סייענסעס פון די סאָוט פלארידע אוניווערסיטעט. זי געניסט פון פארבן, שרייבן און נאטור.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov

[זיך ארויסשרייבן](#)